



Re-Accredited by NAAC with 'A' Grade

VEER NARMAD SOUTH GUJARAT UNIVERSITY

University Campus, Udhna-Magdalla Road, SURAT - 395 007, Gujarat, India.

વીર નર્મદ દક્ષિણ ગુજરાત યુનિવર્સિટી

યુનિવર્સિટી કેમ્પસ, ઉદ્ધના-મગદલા રોડ, સુરત - ૩૯૫ ૦૦૭, ગુજરાત, ભારત.

Tel : +91 - 261 - 2227141 to 2227146, Toll Free : 1800 2333 011, Fax : +91 - 261 - 2227312

E-mail : info@vnsgu.ac.in, Website : www.vnsgu.ac.in

પ્રતિ,

- (૧) વીર નર્મદ દક્ષિણ ગુજરાત યુનિવર્સિટી સંલગ્ન તમામ કોલેજોના આચાર્યશ્રીઓ,
- (૨) વીર નર્મદ દક્ષિણ ગુજરાત યુનિવર્સિટીના વિવિધ વિભાગોના વડાશ્રીઓ તથા યુનિવર્સિટી પરિસર ખાતેના સ્વનિર્ભર અભ્યાસક્રમના કો-ઓર્ડિનેટરશ્રીઓ.

વિષય : કોરોના (COVID-19) ની વૈશ્વિક મહામારીને કારણે ઉદ્ભવેલ પરિસ્થિતિ અંતર્ગત પોસ્ટ લોકડાઉનમાં યુનિવર્સિટી / કોલેજો રી-ઓપન કરવા અંગે

સંદર્ભ : શિક્ષણ વિભાગના તા. ૦૭/૦૧/૨૦૨૧ નો ઠરાવ ક્રમાંક : કરન/૧૦૦૨૦/૦૬૦૫૨૦૨૦/ખ-૧

રાજ્ય સરકારના શિક્ષણ વિભાગના ઉપરોક્ત સંદર્ભિત તા. ૦૭/૦૧/૨૦૨૧ ના ઠરાવ સંદર્ભે વીર નર્મદ દક્ષિણ ગુજરાત યુનિવર્સિટી સંલગ્ન તમામ કોલેજોના આચાર્યશ્રીઓ, યુનિવર્સિટીના વિવિધ વિભાગોના વડાશ્રીઓ તથા યુનિવર્સિટી પરિસર ખાતેના સ્વનિર્ભર અભ્યાસક્રમના કો-ઓર્ડિનેટરશ્રીઓને જણાવવાનું કે, તા. ૧૧/૦૧/૨૦૨૧ થી યુનિવર્સિટી સંલગ્ન તમામ કોલેજો તથા યુનિવર્સિટીના તમામ વિભાગોએ સદર ઠરાવમાં દર્શાવેલ SOP નું તમામ શૈક્ષણિક વહીવટી સ્ટાફ તથા વિદ્યાર્થીઓએ ચુસ્તપણે પાલન રી-ઓપન કરવાનું જણાવવામાં આવે છે. સદર તમામ કાર્યવાહી યુ.જી.સી. ની તા. ૦૫/૧૧/૨૦૨૦ ની ગાઈડલાઈનને અનુસરવાની રહેશે.

બિડાણ : ઉપર મુજબ

ક્રમાંક : એકે./પરિપત્ર/૫૮૧/૨૦૨૧

તા. ૦૮/૦૧/૨૦૨૧

ઈ.ચા.કુલસચિવ

કોરોના (Covid-19)ની વૈશ્વિક મહામારીને કારણે ઉદભવેલ પરિસ્થિતિ અંતર્ગત પોસ્ટ લોકડાઉનમાં યુનિવર્સિટીઓ/કોલેજો રી-ઓપન કરવા બાબત.

ગુજરાત સરકાર

શિક્ષણ વિભાગ

ઠરાવ ક્રમાંક: કરન/૧૦૨૦૨૦/૦૬૦૫૨૦૨૦/ખ-૧

સચિવાલય, ગાંધીનગર.

તા:૦૭/૦૧/૨૦૨૧

વંચાણે લીધા :

(૧) UGCના તા:૦૫/૧૧/૨૦૨૦ના પત્રાંક: D.O.૧૪-૮/૨૦૨૦/(CPP-II)થી બહાર પાડેલ માર્ગદર્શિકા

(૨) શિક્ષણ વિભાગનો તા.૧૩/૧૧/૨૦૨૦નો સમાનાંકી ઠરાવ.

(૩) શિક્ષણ વિભાગનો તા.૨૧/૧૧/૨૦૨૦ના સમાનાંકી ઠરાવ.

આમુખ:

રાજ્યમાં નોવેલ કોરોના વાઇરસના સંક્રમણને લીધે ઉદભવેલ પરિસ્થિતિમાં શિક્ષણ વિભાગ હેઠળની સર્વે યુનિવર્સિટીઓ/કોલેજો માટે વખતો વખત માર્ગદર્શક સુચનાઓ પ્રસિધ્ધ કરવામાં આવી છે.

વંચાણે લીધેલ ક્રમ (૧)માં દર્શિત પત્રથી UGC દ્વારા પોસ્ટ લોકડાઉનમાં યુનિવર્સિટીઓ/કોલેજોને રી-ઓપન કરવા માર્ગદર્શિકા બહાર પાડવામાં આવેલ છે તથા વંચાણે લીધેલ ક્રમ (૨)માં દર્શાવેલ ઠરાવથી રાજ્યની યુનિવર્સિટીઓ/કોલેજો તા.૨૩/૧૧/૨૦૨૦થી પુનઃ શરૂ કરવા ઠરાવેલ. પરંતુ જે -તે સમયે કોરોના મહામારીને કારણે ઉદભવેલ પરિસ્થિતિને ધ્યાને રાખી વંચાણે લીધેલ ક્રમ (૩)માં દર્શાવેલ ઠરાવથી રાજ્યની યુનિવર્સિટીઓ/કોલેજો તા.૨૩/૧૧/૨૦૨૦થી પુનઃ શરૂ કરવાનો નિર્ણય સ્થગિત રાખવામાં આવેલ હતો.

ઠરાવ:-

પુખ્ત વિચારણાને અંતે આથી સરકારશ્રી દ્વારા યુનિવર્સિટીઓ/કોલેજોને તા:૧૧/૦૧/૨૦૨૧થી રી-ઓપન કરવાનું ઠરાવવામાં આવે છે.

યુનિવર્સિટીઓ/કોલેજોના શૈક્ષણિક-બિન શૈક્ષણિક સ્ટાફ તથા વિદ્યાર્થીઓએ નીચે મુજબની SOPનું ચુસ્તપણે પાલન કરવાનું રહેશે.

(૧) તા. ૧૧-૦૧-૨૦૨૧થી તમામ કોલેજો તથા યુનિવર્સિટીઓ વિદ્યાર્થીઓ માટે ઓફલાઇન(ભૌતિક રીતે) શૈક્ષણિક કાર્ય ફરીથી શરૂ કરવામાં આવશે. ઓફ લાઇન (ભૌતિક રીતે) શૈક્ષણિક કાર્યમાં હાજરી આપવી વિદ્યાર્થી માટે સ્વૈચ્છિક રહેશે તથા તે માટે સંબંધિત સંસ્થાએ વિદ્યાર્થી/વાલી પાસેથી સંમતિપત્ર મેળવવાનું રહેશે. જે વિદ્યાર્થીઓ ક્લાસમાં ન જોડાય તેઓ માટે ઓન-લાઇન અભ્યાસની વ્યવસ્થા કરવાની રહેશે તથા પ્રથમ દિવસે વર્ગમાં આવનાર વિદ્યાર્થીઓનું સંસ્થા દ્વારા સ્વાગત કરવાનું રહેશે તેમજ વિદ્યાર્થીઓને પ્રોત્સાહન રૂપે સંસ્થા/કોલેજ તરફથી " Welcome - kit " આપવાની રહેશે. આ " Welcome - kit " માં કોરોના સામે રક્ષણ આપનાર માસ્ક, સેનેટાઇઝર વગેરે વસ્તુઓ રહેશે.

(૨) આ તમામ કાર્યવાહી યુ.જી.સી.ની તા.૦૫-૧૧-૨૦૨૦ની ગાઈડલાઇનને અનુસરીને ચાલુ કરવામાં આવશે.

(૩) પ્રથમ તબક્કામાં તમામ પી.જી., પીએચ.ડી., એમ.ફિલ., વગેરે અભ્યાસક્રમો, મેડીકલ/પેરામેડીકલના તમામ તથા અન્ય સ્નાતક અભ્યાસક્રમ (ટેકનિકલ તથા નોન ટેકનિકલ તમામ)ના ફક્ત ફાઇનલ ઈયર(આખરી વર્ષ)ના તમામ વિદ્યાર્થીઓને ભૌતિક રીતે શિક્ષણ આપવામાં આવશે. અન્ય વર્ગોમાં ઓન-લાઇન અભ્યાસ ચાલું રહેશે.

(૪) વિદ્યાર્થીઓની સંખ્યા તથા વિષયની જરૂરિયાત તેમજ જટિલતા ધ્યાને લઈને તે પ્રમાણે વર્ગ સંખ્યા ગોઠવવાની રહેશે જેથી બે વિદ્યાર્થીઓ વચ્ચે યુ.જી.સી.ની માર્ગદર્શિકા પ્રમાણે સોશ્યલ ડિસ્ટન્સ જળવાય તે માટે ૫૦% - ૫૦% ના બે વર્ગ અથવા તો ૧/૩, ૧/૩, ૧/૩ના ત્રણ વર્ગો ગોઠવી શકાય. જો સમયાંતરે વિદ્યાર્થીઓને બોલાવવાના થાય તો જે વિદ્યાર્થીઓને બોલાવવામાં આવે તેઓને સતત ત્રણ દિવસ માટે બોલાવવામાં આવશે. ત્યારબાદ બાકીના દિવસોએ બીજા સમૂહના વિદ્યાર્થીઓને બોલાવવામાં આવશે. વધુમાં, ક્યા વિષય/અભ્યાસક્રમ માટે ક્યા પ્રકારની વ્યવસ્થા ગોઠવવાની રહેશે તે અંગેનો નિર્ણય લેવા માટે કુલપતિશ્રી/પ્રિન્સિપાલ સક્ષમ રહેશે.

(૫) હોસ્ટેલ સુવિધા જો આપવામાં આવે તો હાલ એક રૂમમાં એક જ વિદ્યાર્થી રહી શકશે. હોસ્ટેલ માટેની માર્ગદર્શિકાનું સંપૂર્ણ રીતે પાલન કરવાનું રહેશે.

(૬) ફેસ માસ્ક ફરજિયાત રહેશે તથા હેન્ડ વોશિંગ, સેનિટાઇઝેશન પોઈન્ટ્સ પુરતી સંખ્યામાં રાખવાના રહેશે. વર્ગ ખંડો/છાત્રાલયોનું સમયાંતરે સેનિટાઇઝેશન કરવામાં આવશે અને સતત મોનિટરીંગ દ્વારા કોઈપણ સંક્રમિત અથવા લક્ષણ ધરાવતા વિદ્યાર્થી/શિક્ષક કેમ્પસમાં ના પ્રવેશે તેની કાળજી જે તે યુનિવર્સિટી/કોલેજના સંબંધિત સત્તાધિકારીઓએ લેવાની રહેશે તેમજ આ અંગેની બહાર પાડવામા આવેલ યુ.જી.સી.ની ગાઈડલાઇનનું ચૂસ્ત પણે પાલન કરવાનું રહેશે.

(૭) આ ગાઈડલાઈન શિક્ષણ વિભાગ હેઠળની તમામ સરકારી/ખાનગી યુનિવર્સિટીઓ તથા સરકારી તેમજ ખાનગી કોલેજોને લાગુ થશે.

વધુમાં, i-GOT પ્લેટફોર્મ પરના આરોગ્ય શિક્ષણના COVID-19 અંગેના અભ્યાસક્રમો કે જે ભારત સરકારશ્રીના DOPATએ તૈયાર કરેલ છે અને નિ:શુલ્ક છે, તે પણ કરવા ફેકલ્ટી મેમ્બર્સને અને વિદ્યાર્થીઓને સુચન કરવામાં આવે છે.

ઉપર્યુક્ત તમામ માર્ગદર્શક સુચનાઓનું પાલન જે - તે સંસ્થાના વડા દ્વારા સ્થાનિક પરિસ્થિતિને ધ્યાને લઈ વિદ્યાર્થીઓના હિતમાં સ્વવિવેક અનુસાર કરવાનું રહેશે.

ગુજરાતના રાજ્યપાલશ્રીના હુકમથી અને તેમના નામે,

રોનક મહેતા

(રોનક મહેતા)

નાયબ સચિવ

શિક્ષણ વિભાગ

પ્રતિ,

- નામદાર રાજ્યપાલશ્રીના અગ્ર સચિવશ્રી, રાજભવન, ગાંધીનગર.(પત્ર મારફત)
- માન.મુખ્યમંત્રીશ્રીના અંગત સચિવશ્રી, સચિવાલય, ગાંધીનગર.
- માન. નાયબ મુખ્યમંત્રીશ્રીના અંગત સચિવશ્રી, સચિવાલય, ગાંધીનગર.
- માન. મંત્રીશ્રી(શિક્ષણ)ના અંગત સચિવશ્રી, સચિવાલય, ગાંધીનગર.
- માન. રા.ક.મંત્રીશ્રી(ઉ.શિ.)ના અંગત સચિવશ્રી, સચિવાલય, ગાંધીનગર.
- અગ્રસચિવશ્રી (શિ.)ના અંગત સચિવશ્રી, સચિવાલય, ગાંધીનગર.
- અગ્રસચિવશ્રી (આ.પ.ક.વિ.)ના અંગત સચિવશ્રી, સચિવાલય, ગાંધીનગર.
- નિયામકશ્રી, ઉચ્ચ શિક્ષણની કચેરી, ડૉ. જીવરાજ મહેતા ભવન, સચિવાલય, ગાંધીનગર.
- કમિશનરશ્રી, ટેકનીકલ શિક્ષણની કચેરી, કર્મચોગી ભવન, ગાંધીનગર.
- વાઈસ ચાન્સેલરશ્રીઓ, તમામ સરકારી યુનિવર્સિટીઓ (ઉચ્ચ શિક્ષણ નિયામકશ્રીની કચેરી મારફત/ઉચ્ચ શિક્ષણ ટેકનિકલની કચેરી મારફત)
- તમામ સરકારી/બિનસરકારી અનુદાનિત/ખાનગી કોલેજો અને ખાનગી યુનિવર્સિટીઓ (ઉચ્ચ શિક્ષણ નિયામકશ્રીની કચેરી/ઉચ્ચ શિક્ષણ ટેકનિકલની કચેરી મારફત)
- સિલેક્ટ ફાઈલ